

LIL MADLIENA

Ta' G. MICALLEF GRIMAUD

Kemm kienu,
Madliena,
li ġew biex jissakru,
l-ghatxana ghas-sbubija ta' ġismek żagħżuġh?
Kemm ikenu,
Madliena,
li hargu sikrana,
jirtogħdu
bis-sahna ta' deni m'nu imhabba bla ruh?

Min jaf? Biss —

Tgħidilna,
Madliena,

L-istorja tal-hajja
tal-Bniedem u Alla li kienu salbuħ,

li fuqu

fost kollha

hlejt l-ishah u l-eqqel

imhabba :

li lilu tajt kollha l-imhabba tar-ruħ.

QABEL IL-LEJL (*)

Ta' JOSEPH M. CIAPPARA

Minn fuq is-swar, nitnikker fil-ġhaxija,
ilmaħt ix-xemx titharrab mis-smewwiet,
u rajtha nieżla xxerred l-aħħar dija,
u ssib mistrieħ fix-xefaq tal-ġholjiet.

Ilmaħt żagħżuġh u tfajla fil-mogħdija
li tibqa' tilwi qalb l-irdumijiet;
u smajt il-klieb tal-ġhassa għalenija
itennu n-nebħa twila ta' l-imwiet.

Il-friefet hargu tal-lejl li kien ġej;
fis-skiet indifnet il-qalb tal-ħolqien,
u d-dalma ħonqot u sakkret l-imħuħ :

u tnissel fija biza' kbir, Mulej,
li l-bniedem hati ma tagħtix qawmien
minn dik ir-raqda li tmarrad ir-ruħ.

(*) Fuq is-swar ta' Howard Gardens, ir-Rabat, int u thares lejn l-Imtarfa.

AQTA' JIESEK LI TARANI...

Radjoxena ta' A. CREMONA

EDDIE

TESSIE

CUZA

EMILY

VIRA

DORIS

CHAUFFEUR

ALFJO, il-Baroncin

KONDUITTUR

NARRATUR:—

Fil-Ġnien ta' Hastings il-Belt Valletta. Wara nofs in-nhar. Mejju ta' l-1954. EDDIE u TESSIE bil-qiegħda fuq bank taħt sigra f'rokna tal-ġnien.

EDDIE : (b'lehen qawwi u mgħaddab) Ma rridx nisma'. Ghidtlek li mhux pjaċir tiegħi li tmur.....

TESSIE : Imma inti jidhirlek li għandi nonqos? Hbiebi l-studentessi sejrin ukoll..... sejra magħhom..... Vira, Marcella, Ċeċilja..... kollha bniet bħali..... Wegħednieha li sejrin... l-gharus tagħha student magħna..... il-papà u l-mamà tagħha xtaqu li sbabha kollha jkunu hemm..... daqsxejn ta' party familjari..... li kieku konna għarajjes kienu jistiednu lilek ukoll.....

EDDIE : Ghidtlek ma rridx naf u ma rridx nisma'.....

TESSIE : Imma ismagħni ftit..... Li kieku kont mistieden int u jien le, jidhirlek li ma nħallikx tmur?..... Ingagħlek tonqos?..... Kemm kont tgħid li jiena naħseb baxx..... li jiena ma nafx x'inhi etiketta..... li bħala studentessa f'Università jmissni naħseb ftit abjar.....